

مبارک الذی

بانیوں قسط

وہ غامد کعبہ کے سامنے کھڑا تھا... اور وہ وہاں مقام ملتزم کے سامنے کھڑا تھا... کتنی بار وہ یہاں آیا تھا اور کتنی بار یہاں آکر کھڑا ہوا تھا۔ اُسے اب کتنی بھی بھول چکی تھی، لیکن ہر بار کی طرح اس بار بھی وہ وہاں اسی حالت میں کھڑا تھا... بیست کے عالم میں... ہجرت کی کیفیت میں... دنیا کی کوئی جگہ سالار سکندر کو مٹی نہیں کرتی تھی، صرف وہ جگہ تھی جو اُسے خاک بنا دیتی تھی اور وہ "ناک" بننے ہی وہاں آتا تھا... ہر بار اپنی اوقات بانٹنے اور اُس کی یاد دہانی کے لئے... ہر بار جب دنیا اُسے کسی چوٹی پر بٹھاتی تھی تو وہ اپنے فخر اور تکبر کو دفنانے یہاں آتا تھا... آج بھی آیا تھا... بلکہ بلایا گیا تھا۔

غامد کعبہ کا دروازہ کھولا بارپا تھا... سیرجی لگی ہوئی تھی... اور وہ دنیا کے مختلف خطوں سے آئے اُن دس مسلمانوں میں شامل تھا جنہیں غامد کعبہ کے اندر ہونے والی صفائی کی سعادت کے لئے پناہ دیا گیا تھا۔ اور یہ اعزاز اُس کے جسے کس نیکی کے عوض دیا گیا تھا، یہ اُسے ابھی تک سمجھ نہیں آ رہا تھا... کرم تو وہ تھا ہی اور کرم تو اُس پر اللہ کا ہمیشہ ہی رہا تھا لیکن اس کے باوجود وہ اپنے نامہ اعمال میں ایسی کوئی نیکی کھوج رہا تھا جو ایسے کرم کا باعث بنتی۔

وہ شاہی خاندان کا مہمان بن کر چھٹے سالوں میں کئی بار عمرے کی سعادت حاصل کر چکا تھا۔ امامہ کے ساتھ بھی، اُس کے بغیر بھی... مگر یہ دعوت نامہ جو وہاں سے اس بار آیا تھا، وہ سالار سکندر کو کسی اور ہی کیفیت میں لے گیا تھا... ایسا انعام اور اتنا انعام... ایسا کرم اور اتنا کرم... وہ خطا کار اور گناہ گار تھا... ایسا کیا کر بیٹھا تھا کہ اب یوں درگزر کر رہا تھا، یوں عطا کر رہا تھا، وہ بھی جو وہم و گمان میں بھی نہ آنے والی باتیں ہوں۔

وہ اُس دعوت نامے کو آنکھوں سے اگا کر دیکھ رہا تھا... کیا صاف کرنا تھا اُس نے وہاں جاکر... سب عطا فی تو اُس کے اپنے اندر ہونے والی تھی اور ہوتی آ رہی تھی۔

امامہ بھی وہاں تھی، ایک دوسری قطار میں اُن ہی افراد کی فیلیز کے ساتھ... وہ اُسے بھی ساتھ لایا تھا اور وہ اُسے رشک سے دیکھ رہی تھی، اس کے علاوہ وہ اور کیا کر سکتی تھی... اُس کے گھر امریکہ سے آنے والا وہ "مہمان" اس بار اُس کے لئے ایسی سعادت لانے والا تھا، اس کا اندازہ تو اُسے تھا ہی نہیں۔ وہ اُسے ہمیشہ سر پر از کرتا تھا، بغیر بتانے آجاتا تھا جب بھی کبھی اُسے وقت ملتا تھا... دو دن کے لئے، تین دن کے لئے... اس بار بڑے عرصے کے بعد اُس نے امامہ کو اپنی آمد کے بارے میں پسند سے بتایا تھا۔

"تمہارے لئے ایک سر پر از ہے۔" اُس نے امامہ سے کہا تھا اور وہ ہمیشہ کی طرح سر پر از بوجھ گئی تھی، ایسا کبھی نہیں ہوا تھا اُس نے وہ پسینیاں نہ بوجھی "ہوں جو سالار اُس کے سامنے رکھتا تھا۔

"تم مجھے عمرے پر لے کر جاؤ گے۔" اُس نے کبھی اندازے لگانے کے بعد اُس سے فون پر کہا اور اُس کے بننے پر امامہ نے فاتحانہ انداز میں کہا۔

"مجھے پتہ تھا۔"

لیکن جس سعادت کے لئے اللہ نے اسے اس بار بلایا تھا اسے اس کا اندازہ نہیں تھا، وہ اسے نہیں بوجھ سکی تھی اور جب اس صبح اس نے بالآخر امامہ کو وہ دعوت نامہ دکھایا تھا تو وہ گنگ ہو کر رہ گئی تھی۔ اور پھر وہی ہوا تھا جو ہوتا آیا تھا، جو ہونا تھا... وہ پھوٹ پھوٹ کر روئی تھی۔

"تم اس لئے رو رہی ہو کہ یہ دعوت نامہ تمہارے لئے نہیں ہے؟" سالار نے اس کے بستے آسمو روکنے کے لئے جیسے اسے پھیرا۔
 "نہیں میں صرف اس لئے رو رہی ہوں کہ..." وہ آسموؤں کے درمیان زکی۔ "اللہ تم سے اتنا پیارا کیوں کرتا ہے۔" وہ پھر رونے لگی تھی۔ "خدا نہیں ہے... شک ہے... تمہارا اعزاز ہے لیکن مجھے لگ رہا ہے میرے سر پر تاج بن کر بجا ہے۔" وہ آسموؤں کے بیچ کھتی جا رہی تھی۔

"جو بھی اعزاز میں۔ تمہاری وجہ سے ہی آئے ہیں امامہ... پہلے بھی... اب بھی... کوئی اور زندگی کا ساتھی ہوتا تو یہ سب نہ ہوتا۔" اس نے جواباً اس سے کہا تھا۔

اور اب غاند کعبہ کے کھلتے ہوئے دروازے سے وہ سالار سکندر کو سیر حیاں چڑھ کر اندر جاتا دیکھ رہی تھی۔ وہ اندر جانے والا آخری شخص تھا۔

"معجزہ ہی تھا وہ زندہ تھا... صحت مند، تندرست، چاق و چوبند... اس عمر میں بھی 20-22 گھنٹے کام کرتے رہنے کی سکت کے ساتھ۔
 ڈاکٹر کہتے تھے اس کی زندگی معجزہ تھی اور اس کی ایسی صحت مند زندگی معجزے سے آگے کی کوئی شے... 42 سال کی عمر میں اسے یومر ہوا تھا اور وہ اب 60 سال کا تھا... جو یومر اسے ہوا تھا، وہ سات سے دس سال کے اندر انسان کو ختم کر دیتا تھا اور وہ 18 سال سے زندہ تھا... ہر چھ مہینے کے بعد اپنی رپورٹس کو دیکھتا تھا... اس کے دماغ میں موجود یومر آج بھی تھا... اسی جگہ پر... اسی سائز میں... اور بس...

وہ رب جو سمندروں کو باندھ دیتا تھا، اور اُنہیں اُن کی حدوں سے باہر نکلنے نہیں دیتا تھا... اس کے سامنے وہ چند ملی میٹر کا ایک ناسور کیا شے تھا؟

موت اور اس کے بیچ زندگی نہیں دھانیں آکر کھڑی ہوتی تھیں اور سالار سکندر کو غاند کعبہ کے اندر داخل ہوتے ہوئے بھی یہ یاد تھا کہ وہ کس کی دعاؤں کی وجہ سے وہاں آج بھی اپنے قدموں پر کھڑا تھا۔ وہ امامہ ہاشم کے علاوہ کسی اور کی دعائیں ہو ہی نہیں سکتی تھیں جو اسے زندگی بن کر یوں لگی تھیں۔

"کتنے سال سے میں نے اپنے لئے کوئی دعا ہی نہیں کی... جو بھی دعا کی ہے، تمہارے اور بچوں سے شروع ہو کر تم اور بچوں پر ہی ختم ہو باقی ہے جب تک مجھے اپنا آپ یاد آتا ہے... مجھے دعا ہی بھول باقی ہے۔" وہ اکثر اُس سے ہنستے ہوئے کہا کرتی تھی۔ یوں جیسے ایک ماں اور بیوی کی پوری کمانی لکھ دیتی تھی۔

"دیکھو اندہ تمہیں کہاں کہاں بلاتے ہیں، کہاں کہاں دعا کرنے کا موقع دے رہے ہیں۔" یہاں آتے ہوئے امامہ نے بڑی حسرت سے کہا تھا اور اب غافلہ کے اندر کھڑے وہ اُس سے کہنا چاہتا تھا کہ وہ اُسے جہاں بھی بلاتا تھا، وہ اُسے ہر اُس جگہ پر امامہ کو بھی یاد رکھواتا تھا۔ جیسے اُسے بتاتا اور بتاتا ہو کہ اُسے کیسی درجے والی عورت کا ساتھ عطا کیا گیا تھا۔

اُس گھر کے اندر کی دنیا اور دنیا تھی۔ اس کائنات کا حصہ ہوتے ہوئے بھی وہاں کروڑوں نہیں آنے تھے، لاکھوں نہیں، ہزاروں نہیں... بس ہر صدی میں چند سو... اور ایک وہ صدی تھی جب وہاں عظیم آئے تھے... وہاں کی ہر جگہ، ہر دیوار پر اُن کا لمس تھا اور پھر سینکڑوں سال بعد وہاں سالار سکندر بھی کھڑا تھا... بیست نہ آتی تو کیسے نہ آتی... صاف کرنا تھا تو کیا چیز صاف کوئی تھی... اپنے وجود کے علاوہ تو اُسے وہاں صاف کرنے والی کوئی شے نظر ہی نہیں آرہی تھی۔

"تم اندر جا کے کیا مانگو گے سالار؟" اُس نے غافلہ کے آتے ہوئے اُس سے پوچھا تھا۔

"تم بتاؤ کیا مانگوں؟" سالار نے جواباً اُس سے پوچھا۔

"پتہ نہیں کچھ سمجھ ہی نہیں آیا۔" وہ رونے لگی... اور اُس دعوت نامہ کو دیکھنے کے بعد بار بار یہی سوچا تھا وہ بار بار بات کرتے ہوئے رونے لگتی تھی... جیسے دل بھرتا ہو... جیسے غشی کی حد ختم ہو باقی ہو۔

"تم سارے ستونوں کو ہاتھ لگا کر آنا... ساری دیواروں کو... اُن کو نبی پاکؐ نے بھی پھینکا ہوگا، کسی نہ کسی کو... پھر تم باہر آؤ گے تو سب سے پہلے میں تمہارا ہاتھ چھوؤں گی۔" وہ بچوں جیسے انداز میں کہہ رہی تھی۔

اور غافلہ کے اندر اُس کی دیواروں، ستونوں کو آب زم زم سے دھوئے، چھوئے سالار سکندر کو سمجھ آگیا تھا امامہ یا شہم کیوں یاد آتی ہے ایسی ہر جگہ پر... کیوں دعا والی ہر جگہ پر سب سے پہلے اُس کے لئے دعا کرنا یاد آتا تھا... کیوں کہ وہ عشق رسولؐ تھا... غافلہ سے غافلہ کے بغیر تھا... قربانوں سے گندھا تھا، یہ کیسے ممکن تھا وہاں سے جواب نہ ملتا... بھلا دیا جاتا۔

"شہم نے اندر جا کر میرے لئے کیا مانگا؟" اُس کے باہر آنے پر امامہ نے عجیب بے تابی سے اُس سے پوچھا تھا۔ وہ ابھی اُس کے پاس آیا ہی تھا۔ اُس کے دونوں ہاتھ پکڑے وہ اب اُس سے پوچھ رہی تھی۔

"مانگا ہے کچھ... پتا نہیں سکتا۔" سالار نے جواباً عجیب مسکراہٹ کے ساتھ کہا "جب پوری ہو جائے گی دعا پھر بتاؤں گا۔" اُس نے اُسے جیسے اگلا سوال کرنے سے روک دیا تھا۔

”میں جانتی ہوں کیا مانگا ہے... لیکن میں بھی بتاؤں گی نہیں، دیکھتی ہوں قبول ہوتی ہے تمہاری دعا یا نہیں۔“ امامہ نے جواباً عجیب سی مسکراہٹ کے ساتھ اُس سے کہا تھا۔

اسفند کی موت کی اطلاع عائشہ عابدین کو دینا جبریل سکندر کی ذمہ داری نہیں تھی، اس کے باوجود وہ اُس بچے کی ماں سے ملنے آیا تھا اور عائشہ عابدین کو دیکھتے ہی کچھ دیر کے لئے وہ لنگ ہو گیا تھا۔ کچھ ایسا ہی حال عائشہ عابدین کا تھا، وہ دونوں کئی سالوں بعد ایک دوسرے سے ملے تھے اور ملتے ہی ایک دوسرے کو پہچان گئے تھے، اور اب یہ شناخت جیسے اُن کے حلق کا کانٹا بن گئی تھی۔

عائشہ کو یقین نہیں آیا تھا کہ امریکہ کے بہترین ہاسپٹل میں بہترین ڈاکٹر کے ہاتھوں بھی اُس کے بچے کی جان بچ سکتی تھی۔ وہ خود ڈاکٹر تھی، اسفند کی چوٹ کی نوعیت اور سنگینی کو جانتی تھی لیکن وہ خود جس ہاسپٹل میں ریڈیو لنسی کر رہی تھی، وہاں اُس نے اس سے بھی زیادہ سنگین اور پیچیدہ نوعیت کے آپریشنز کے بعد بھی مریضوں کو صحت یاب ہوتے دیکھا تھا۔ لیکن اُس کا اپنا بیٹا اُن خوش قسمت لوگوں میں شامل کیوں نہیں ہو سکا تھا۔ اس سوال کا جو جواب عائشہ عابدین نے دیا تھا، وہ ایک لمبے عرصہ تک اُسے بھوت بن کر چمٹا رہا تھا۔

اُس نے غم کو پہلی بار مجسم حالت میں دیکھا تھا، اُس شخص کی شکل بیٹو اُسے اُس کی متاعِ حیات چھن جانے کی خبر سنانے آیا تھا... اور وہ وہ شخص تھا جس کے سراب نے عائشہ عابدین کو اس عذاب میں ڈالا تھا جس میں وہ تھی۔

ایک ڈاکٹر کی طرح جبریل اُسے بتا گیا تھا کہ آپریشن کیوں ناکام ہوا، اسفند کی حالت کیوں بگڑی... کیوں نہیں سنبھل سکی... اور ان تمام تفصیلات کو دہراتے ہوئے جبریل سکندر کے لاشعور میں ڈاکٹر ویزل کے ہاتھ کی وہ حرکت بار بار آتی رہی، بار بار سر سے جھٹکنے کے باوجود... وہ ایک بت کی طرح گم سم اُس کی بات سنتی رہی یوں جیسے وہ اُس کے پیڑے کے بارے میں نہیں کسی اور کے بارے میں بات کر رہا تھا۔

”آپ کے ساتھ کوئی اور ہے؟“ اپنی کسی بات کے جواب میں ایک مکمل خاموشی رکھنے کے باوجود جبریل اُس سے ایک بار پھر پوچھے بغیر نہیں رہ سکا تھا۔ اُسے وہ اس وقت مارل نہیں لگ رہی تھی اور اُسے احساس ہوا تھا کہ اُسے اُس کی فیل میں کسی اور سے بات کرنی چاہیے تھی۔ یا اگر اب کر سکتا تھا تو اب کرے۔

عائشہ عابدین نے اُس کی بات کے جواب میں نفی میں سر ہلا دیا۔ جبریل اُس کا چہرہ دیکھنے لگا تھا۔ اُسے سمجھ نہیں آیا تھا وہ اُس سے اگلا سوال کیسے کرے... سوال ہونے کے باوجود... فیل نہیں نکلی تو کہاں تھی... وہ کیا سنگل پرنٹ کے طور پر اسفند کی پورٹ کر رہی تھی...؟ شوبہ اگر نہیں بھی تھا تو کوئی اور تو فیل میں ہوتا... اُس کی ماں اور بہنیں... وہ مزید کچھ نہیں سوچ سکا... عائشہ نے یک دم اُس سے کہا تھا ”آپ جانیں... میں manage کر لوں گی سب کچھ۔“ اُس کی آواز جیسے کسی گمے کنوئیں سے آئی تھی... اُسے پتہ تھا وہ ”سب کچھ“ کیا تھا اور جبریل کو بھی اندازہ تھا وہ کس طرف اشارہ کر رہی تھی۔

ایک روتی جلکتی ہوئی ماں کو تسلی دینا آسان کام تھا، لیکن بظاہر ہوش و حواس میں نظر آتی ایک خاموش گم سم ماں کو تسلی دینا اس کو سمجھ نہیں آیا تھا۔ وہ صرف چند منٹوں کے لئے اس بچے کی فیملی سے ملنے آیا تھا اور اب یہ ملاقات ختم کرنا اس کے لئے پہلا بین گیا تھا۔ اس نے زندگی میں پہلی بار کسی مریض کو مرتے نہیں دیکھا تھا، لیکن کسی بچے کو پہلی بار مرتے دیکھا تھا... عائشہ عابدین سے مل کر اس کا رنج کچھ اور بڑھا تھا... وہ اس آپریشن کو lead نہیں کر رہا تھا نہ ہی وہ اسفند کی موت کا ذمہ دار تھا، اس کے باوجود یہ احساس اس کا ساتھ چھوڑنے پر تیار نہیں تھا کہ اس آپریشن میں ڈاکٹر ویزل سے کچھ غلطی ہوئی تھی، آپریشن کے فوراً بعد ڈاکٹر ویزل اور اس کی بات چیت نہیں ہو سکی تھی۔ وہ عجیب اضطراب اور پریشانی کے عالم میں وہاں سے گئے تھے۔ سب کا اندازہ تھا وہ اس آخری آپریشن کی ناکامی سے اپ سیٹ ہوئے تھے، صرف جبریل تھا جس کا خیال تھا وہ خود بھی اپنی غلطی کا اندازہ لگا چکے تھے لیکن اب اس صورت حال کے درمیان وہ پھنسا کھڑا تھا... ضمیر کی چھین اور انسانی ہمدردی... لیکن اس سے بھی بڑھ کر شناسائی کا وہ پرانا تعلق جو اس کے اور عائشہ عابدین کے درمیان نکل آیا تھا۔

"کوئی دوست ہے یہاں آپ کا؟" جبریل اب اس کے قریب بیٹھ گیا تھا۔ اُسے ابھی تک یہ اندازہ نہیں ہوا تھا کہ وہ اُسے پہچانی ہے یا نہیں اور اُسے اس صورت حال میں اپنا تعارف کروانا چاہیے یا نہیں۔

"نہیں" عائشہ نے سر جھکائے اُسے دیکھے بغیر کہا۔ وہ اپنے دونوں ہاتھ اپنی گود میں رکھے اُن پر نظریں جمائے سر جھکائے بیٹھی تھی... جبریل اس کے برابر والی کرسی پر بیٹھا ہوا تھا۔ اُس نے بے حد نرمی سے عائشہ کا ایک ہاتھ اپنے ہاتھوں میں لیا۔ عائشہ نے عجیب وحشت بھری نظروں سے اُسے دیکھا تھا۔

"میرا خیال ہے، ہم ایک دوسرے کو جانتے ہیں۔" اُس کا ہاتھ ہوی نرمی سے اپنے دونوں ہاتھوں میں لیتے ہوئے جبریل نے اُس سے کہا تھا۔ وہ اُسے لانا نہیں چاہتا تھا لیکن اُس کا چہرہ دیکھتے ہوئے اُسے اندازہ ہوا تھا کہ اُسے اس وقت چھوٹ چھوٹ کر رونے کی ضرورت تھی... سکتے کی وہ کیفیت غیر فطری تھی۔

"میں جبریل سکندر ہوں... نسا کا کلاس فیلو اور دوست... اور مجھے بہت افسوس ہے کہ ہم اسفند کو نہیں بچا سکے۔" وہ مدہم آواز میں اُس کا ہاتھ تھپکتے ہوئے کہہ رہا تھا۔ عائشہ نے گردن موڑ کر بھی اُس کو نہیں دیکھا تھا۔ وہ اس وقت کسی کو پہچاننا نہیں چاہتی تھی، خاص طور پر ساتھ بیٹھے ہوئے شخص کو۔

"مجھے بتائیں میں آپ کے لئے کیا کر سکتا ہوں؟" جبریل نے اُس کے ہاتھوں کی ٹھنڈک محسوس کی تھی، یوں جیسے اُس نے برف کو ہاتھ میں لے لیا تھا، وہاں کا ٹپہ پھر بھی عائشہ عابدین کے وجود کی ٹھنڈک کو غائب کرنے میں ناکام ہو رہا تھا۔

"Please leave me alone... میری وجہ سے اپنا وقت ضائع نہ کریں... آپ ڈاکٹر ہیں، کسی کو آپ کی ضرورت ہوگی۔" اُس نے جبریل کے ہاتھوں سے اپنا ہاتھ کھینچتے ہوئے زک زک کر اُس سے کہا تھا۔ وہ اب اپنے دونوں ہاتھ اپنے گھٹنوں کے بیچ دبا کر بیٹھ گئی تھی... یوں جیسے یہ پابندی نہ ہو کہ کوئی اُس کا ہاتھ پکڑے، اُسے تسلی دے۔ کرسی کی edge پر بیٹھی اپنے وجود کو جوتوں کے بیچوں پر لٹکانے وہ آگے پیچھے جھول رہی تھی یوں جیسے کسی گرمی موج میں کسی ذہنی انتشار میں بچکولے کھا رہی ہو۔

وہ پہلی بار تھا کہ جبریل نے عائشہ عابدین کو غور سے دیکھا تھا... بے حد حیرانی کے عالم میں... سیاہ جینز اور سیاہ ہی جیکٹ میں ملبوس گردن کے گرد ایک گرے رنگ کا مفلر لپیٹے اس کی ہم عمر وہ لڑکی اب اس کی ہم عمر نہیں لگ رہی تھی... اس کے کندھوں سے نیچے تک لہراتے سیاہ چمکدار بالوں میں جگہ جگہ سفید بال تھے... اس کی رنگت زرد تھی اور آنکھیں سرخ... یوں جیسے وہ عادی رونے والوں میں سے تھی یا پھر ساری ساری رات جاگنے والوں میں سے... اس کے سر پر وہ حجاب بھی نہیں تھا جو سالوں پہلے اس کی پہچان تھا... ڈاکٹر نورین الہی کے خاندان میں وہ حجاب لینے والی پہلی اور واحد لڑکی تھی اور بے حد اچھی فائدہ اٹھانے کے باوجود جبریل جانتا تھا کہ نسا اور اس کے خاندان کا رجحان مذہب کی طرف نہیں تھا۔ صرف عائشہ عابدین تھی جو مذہبی رجحان اور بے حد واضح طور پر ایسی ہی پہچان بھی رکھتی تھی اور اس کی وجہ شاید اس کا پاکستان میں قیام پذیر ہونا تھا، یہ جبریل کا اندازہ تھا۔ عائشہ سے اس کی کبھی اتنی نفسیاتی ملاقاتیں نہیں ہوئیں کہ اسے اس کی شخصیت کا صحیح اندازہ ہو پاتا... وہ جس عمر میں اس سے ملا تھا، وہ لیسن ایج تھی اور اس عمر میں اسے بات بات پر مسکراتے اور ہلش کرنے والی وہ لڑکی دناپہ اور رعیشہ جیسی ہی لگی تھی... اس نے اس سے زیادہ غور اس پر نہیں کیا تھا، اس کے باوجود کہ وہ اس کے فیس بک پر موجود تھی اور کبھی کبھار اس کی تصویروں کو لائیک کرتی نظر آتی تھی، پھر وہ غائب ہو گئی تھی۔ اسے نسا سے پتہ چلا تھا کہ میڈیسن کی تعلیم کے دوران ہی اس کی شادی ہو گئی تھی اور اس وقت جبریل نے مبارک باد کا میسج اس کی وال پر لکھا چاہا تو اسے پتہ چلا کہ وہ اب اس کے contacts میں نہیں تھی... عائشہ عابدین سے اس کا وہ پہلا تعارف بس یہی تک ہی رہا تھا... نسا اور وہ بہت جلد دو مختلف سنٹیمنٹس کے پاسپلڈز میں چلے گئے تھے... ان کے درمیان ایک دوست اور کلاس فیلو کے طور پر موجود رشتہ بھی کچھ کمزور پڑنے لگا تھا... نسا اب کہیں engaged تھی اور جبریل اپنے پروفیشن میں بے حد مصروف... اور اس تیز رفتار سے گزرنے والی زندگی میں عائشہ عابدین کسی سپیڈ بریکر کی طرح آتی تھی۔

جبریل نے اس کی بات کے جواب میں کچھ کہنے کے بجائے اپنا سیل فون نکال کر اس میں سے نسا کا نمبر دھونڈنے کی کوشش کی تھی چند لمحوں میں اسے نمبر مل گیا تھا۔

”کیا میں نسا کو فون کر کے بلاؤں؟“ اس نے عائشہ سے کہا ”نہیں“ جبریل اس کا پھر دیکھ کر رہ گیا۔ وہ عجیب تھی یا ہو گئی تھی، جبریل کی سمجھ میں نہیں آیا یا پھر یہ صدمہ تھا جس نے اسے یوں بے حال کر دیا تھا۔

جبریل کو لوگوں پر ترس آتا تھا ہمیشہ ہی... مدد رسی اس کی گھٹی میں تھی لیکن اس کے باوجود وہ ایک معروف ڈاکٹر تھا، ایک ایک منٹ دیکھ کر چلنے والا... اس نے وہاں بیٹھے بیٹھے سوچا تھا، وہ پاسپلڈز کے متعلقہ شعبے سے کسی کو یہاں بھیجتا ہے تاکہ وہ عائشہ عابدین کی مدد کرے اور اس کی فیملی کے دوسرے افراد سے رابطہ کر سکے۔ وہ اٹھنے لگا تھا جب اس نے عائشہ عابدین کی آواز سنی تھی۔

”آپ کو پتہ ہے میرے ساتھ یہ سب کیوں ہوا ہے؟“ وہ زک کر اسے دیکھنے لگا، وہ اس کی طرف متوجہ نہیں تھی، لیکن خود کلامی کے انداز میں بول رہی تھی۔

”کیوں کہ میں اللہ کی نافرمان عورت ہوں، اللہ نے مجھے سزا دی ہے۔ احسن سعد ٹھیک کہتا ہے۔“ جبریل اسے دیکھتا رہا گیا تھا۔ عائشہ عابدین نے جیسے وہ بوجھ اتار کر اس کے سامنے پھینکنے کی کوشش کی تھی جو اس کے لئے آزار بن گیا تھا۔ احسن سعد کون تھا، جبریل نہیں جانتا تھا اور وہ اس کے بارے میں جو کہتا تھا، جبریل اس کی وجہ سے بھی ناواقف تھا۔ مگر اس کے وہ دو بچے اس دن اس کے پیروں کی رنجش بن گئے تھے۔

گاڑی بالآخر پورچ میں آکر رکی اور اندر سے امامہ بڑی تیز رفتاری سے باہر نکلی تھی۔ گاڑی سب ٹک رک چکی تھی اور اس کی اگلی سیٹ سے ایرک اتر رہا تھا۔ پہلی نظر میں امامہ اسے پہچان نہیں سکی۔ وہ واقعی بدل گیا تھا۔ لمبا تو وہ پہلے بھی تھا، لیکن اب وہ پہلے کی طرح بہت دبلا پتلا نہیں رہا تھا۔

اس کے ہاتھوں میں وہ گلاب کی کلیوں اور چند سبز شاخوں کا ایک چھوٹا سے بکے تھا... ہمیشہ کی طرح... امامہ کو یاد تھا وہ بچپن میں بھی اکڑ اسے اسی طرح ایک پھول اور دو بچوں والی شاخیں اکڑ دیتا تھا... جب بھی اسے کسی خاص موقع پر ملنے آتا تو... اور بعض دفعہ وہ پورا "گلدستہ" اس کے گھر کے لان سے ہی بنایا گیا ہوتا تھا۔

ایرک اس سے سلام کے بعد گلے ملنے کے لئے بے اختیار آگے بڑھا پھر جھینپ کر خود ہی ٹھٹھکا، شاید اسے کوئی خیال آگیا تھا... امامہ نے آگے بڑھ کر تھپکنے والے انداز میں اس کے گرد بازو پھیلایا تھا۔

"میں تمہیں پہچان ہی نہیں سکی، تم بڑے ہو گئے ہو... بہت بدل بھی گئے ہو۔" اس نے ایرک سے کہا، وہ مسکرایا۔

"لیکن آپ نہیں بدلیں... آپ ویسی ہی ہیں۔" وہ ہنس پڑی تھی "سننے میں کھٹنا اچھا لگتا ہے کہ کچھ نہیں بدلا... حالانکہ سب کچھ بدل گیا ہے۔ میں بھی بوڑھی ہو گئی ہوں۔" وہ ہنس رہی تھی۔

"بڑھاپے کی definition اب شاید بدل گئی ہوگی۔" ایرک نے برہنگی سے کہا، وہ پھر ہنس پڑی۔

"یہ آپ کے لئے۔" ایرک نے اسے وہ چھوٹا سا گلدستہ تمھایا تھا۔

"تمہاری عادتیں نہیں بدلیں... لیکن پھول بدل گیا ہے۔" امامہ نے گلدستہ ہاتھ میں لیتے ہوئے کہا "کیونکہ ملک بدل گیا ہے۔" اس نے دوبارہ کہا۔

"ہاں یہ بھی ٹھیک کہا تم نے... سامان کہاں ہے تمہارا؟" امامہ کو یک دم خیال آیا وہ گاڑی سے اس گلدستے اور ایک چھوٹے بیگ کے علاوہ بالی ہاتھ اترتا تھا۔

"ہوئی میں... میں وہیں رہوں گا، بس آپ سے ضروری ملاقات کرنی تھی، اس لئے آیا ہوں۔" ایرک نے اس کے ساتھ اندر ہاتھ جوئے کہا۔

"پہلے تم ہمیشہ ہمارے پاس آیا کرتے تھے اور یہیں رہتے تھے، اس بار کسی اور کے پاس آئے ہو کیا؟" امامہ کو لگا تھا وہ شاید پاکستان اپنے کسی پروفیشنل کام سے آیا تھا۔

”منیں کسی اور کے پاس تو نہیں آیا لیکن بس مجھے لگا اس بار کسی بونل میں رک کر بھی دیکھنا چاہیے۔“ وہ بات گول کر گیا تھا۔

وہ لُچ کا وقت تھا اور اُس نے صبح جب فون پر اُس سے ملاقات کے لئے بات کی تھی تو امامہ نے لُچ کے کھانے پر فاس اہتمام کیا تھا۔ ایرک کو جو چیزیں پسند تھیں، اُس نے بنوائیں تھیں اور ایرک نے اُس کے ساتھ باتیں کرتے ہوئے بڑے شوق سے کھانا کھایا تھا۔

لُچ کے دوران گپ شپ میں ایرک اور اُس کے درمیان ہر ایک کے بارے میں بات ہوئی تھی سوائے عنایہ کے... ایرک نے اُس کا ذکر تک نہیں کیا تھا اور امامہ نے یہ بات نوٹس کی تھی... حوصلہ افزا تھی یہ بات لیکن چتہ نہیں کیوں اُسے غیر معمولی لگی تھی... اور اُس کی چھٹی حس نے اُسے جو سنگل دیا تھا، وہ ٹھیک تھا۔

لُچ کے بعد چائے کا آخری سب لے کر کپ رکھتے ہوئے ایرک نے اپنے بیگ سے ایک لفافہ نکال کر اُس کے سامنے میز پر رکھ دیا تھا۔ امامہ ابھی چائے پی رہی تھی، وہ بری طرح ٹھٹکی تھی۔

”یہ کیا ہے؟“

”آپ دیکھ لیں۔“

اُس نے امامہ سے کہا، پلٹ جھپکے اُس خوبصورت لفافے کو کھولنے سے بھی پہلے... اُس کے چہرے سے مسکراہٹ یک دم غائب ہو گئی تھی، وہ اس ایک لمحے کو avoid کرنا چاہ رہی تھی اور وہ پھر بھی سامنے آکر کھڑا ہو گیا تھا۔ لفافے کے اندر ایک خوبصورت کاغذ پر بے حد خوبصورت طرزِ تحریر میں ایرک نے وہی لکھا ہوا تھا جس کا اُسے غدشہ تھا۔ وہ عنایہ کے لئے اس کی طرف سے ایک فارمل پروپوزل تھا۔ اس وعدے کے ساتھ کہ وہ اُسے بہت خوش رکھے گا اور آفر کے ساتھ کہ وہ اس پروپوزل کے لئے اُن کی تمام شرائط قبول کرنے پر تیار ہے۔

امامہ کی نظریں کچھ دیر اُس کاغذ پر جمی رہیں اور ایرک کی اُس پر۔ پھر امامہ نے کاغذ کو اُس لفافے میں واپس ڈال کر اُسے میز پر رکھ دیا تھا۔ ایرک سے اب نظر ملا اور سامنا کرنا ایک دم مشکل ہو گیا تھا۔ اُس نے بالآخر ایرک کو دیکھا، وہ سنجیدہ تھا اور گھٹنگو کا آغاز اُسی نے کر دیا تھا۔

”آپ نے کئی سال پہلے مجھ سے کہا تھا میں بوج لکھ کر کچھ بن جاؤں پھر آپ سے اس بارے میں بات کروں اور تب تک میں عنایہ سے بھی اس موضوع پر کبھی بات نہ کروں۔ دیکھیں میں نے آپ کی دونوں شرائط پوری کی ہیں۔“ اُس نے کہا تھا اور اُس کے دونوں جلوں نے امامہ کے لئے جواب کو اور بھی مشکل کر دیا تھا۔

”میں جانتا ہوں مہر سالانہ آپ کے لئے میں ایک بہت مشکل انتخاب ہوں لیکن میں آپ کو یقین دلاتا ہوں کہ میں ایک برا انتخاب ثابت نہیں ہوں گا۔“ ایرک نے جیسے اُس کی مشکل بھانپتے ہوئے خود ہی اُسے یقین دہانی کروانے کی کوشش کی تھی۔

وہ اُس کا چہرہ دیکھتی رہی، وہ اچھا لڑکا تھا... برا ہوتا تو اسے برا بھلا کہنا کھٹتا آسان ہوتا... امامہ نے دل میں سوچا تھا... وہ انکار کی ہر وجہ اپنی طرف سے ختم کر آیا تھا... مسلمان بھی ہو گیا تھا، ایک اچھے پروفیشن میں بھی تھا۔ غاندانی اعتبار سے بھی اچھا تھا۔ امامہ کی سمجھ میں نہیں آیا تھا وہ پھر بھی اسے انکار کیا کہہ کے کرے... یہ کہہ کے کہ اسے خوف اور غم شات تھے، اُس کے نو مسلم ہونے کے حوالے سے... یا یہ کہے کہ وہ صرف ایک پاکستانی سے عنایہ کی شادی کرنا چاہتی تھی جو اُس کے اپنے کلچر سے واقف ہو... اُس کے ذہن میں اس وقت جوابات جیسے بھاگ رہے تھے اور کوئی ایک بھی ایسا نہیں تھا جو تسلی بخش ہوتا لیکن اس کے باوجود اسے ایک جواب تو ایرک کو دینا ہی تھا۔

"تم بہت اچھے ہو ایرک۔" امامہ نے بالآخر اپنا گلا صاف کرتے ہوئے کہنا شروع کیا۔ "عبدالہ!" اُس نے امامہ کو پیچ میں ٹوک کر بیسے اُس کی تصحیح کی۔ وہ ایک لفظ کے لئے خاموش ہوئی پھر اُس نے بیسے بڑی مشکل سے اُس سے کہا "عبدالہ... تم بڑے اچھے لڑکے کے حوالے سے کیا سمجھتی ہو... اُس کی پسند ناپسند بے حد اہم ہے۔" وہ جملہ ادا کرتے ہوئے بھی امامہ کو احساس ہوتا تھا وہ ایک بے تکی بات کر رہی تھی... اگر بات عنایہ کی پسند ناپسند کی تھی، تو پھر رشتہ اچھا تھا۔ ایرک کے لئے اُس کی پسندیدگی بہت واضح تھی۔

"میں نے عنایہ سے پہلے اس لئے بات نہیں کی کیوں کہ آپ نے مجھ سے وعدہ لیا تھا، میں یہ بات جب بھی کروں گا۔ آپ سے ہی کروں گا۔" اُس نے امامہ کی بات کاٹ کر بیسے اُسے یاد دہانی کروائی تھی۔

"میں سارا سے بات کروں گی، تم دو ہفتے پہلے آجاتے تو اُن سے تمہاری ملاقات ہوجاتی... وہ بیسے تھے کچھ دن۔" امامہ نے جواباً کہا تھا، فوراً ہاں کہہ دینے سے یہ بہتر تھا۔

"وہ جہاں بھی ہوں گے، میں اُن سے ملنے جا سکتا ہوں، میں جانتا ہوں وہ بڑے مصروف ہیں لیکن پھر بھی۔" ایرک نے اُس سے کہا "آپ کو تو میرے پروفیزل پر کوئی اعتراض نہیں ہے نا؟" وہ ایک دم خوش ہوا تھا اور اُس کے چہرے پر چمکنے والی خوشی اور اطمینان نے بیسے امامہ کو احساسِ حرم دیا تھا۔

"میں نے تمہیں بتایا ہے عبدالہ تم بہت اچھے ہو، لیکن میری خواہش ہے کہ عنایہ کی شادی جس سے بھی ہو، وہ صرف نام کا مسلمان نہ ہو، نیک ہو، دین دار ہو، سمجھ بوجھ رکھنے کے ساتھ ساتھ دین کی تعلیمات پر عمل بھی کرتا ہو۔" امامہ نے بالآخر اُس سے کہنا شروع کیا، وہ بے حد سنجیدہ تھی۔ وہ اُس کی بات بے حد غور سے سن رہا تھا۔

"مرد کو دین کا پتہ نہ ہو تو عورت کے لئے بہت مسئلہ ہوجاتا ہے۔ یہ ایک پوری نسل کی تربیت کی بات ہوتی ہے۔ ہم لوگ لہلہ مسلمان ہیں لیکن بے دین اور بے عمل نہیں ہیں اور نہ ہی ایسے ہونا چاہتے ہیں، نہ اپنی اگلی نسلوں کے لئے یہ چاہتے ہیں۔ مجھے نہیں پتہ تم practicing ہو اور اسلام کے بارے میں تمہارے concepts کتنے واضح ہیں لیکن عنایہ بہت مذہبی ہے... میں نہیں چاہتی اُس کی شادی کسی ایسی جگہ ہو جہاں میاں بیوی کے درمیان جھگڑے کی وجہ مذہبی اختلافات اور اُن پر عمل کا ہونا یا نہ ہونا ہو۔" وہ کہتی جا رہی تھی۔

”تمہیں شاید پتہ نہ ہو لیکن میں بھی نو مسلم تھی۔ اپنے مذہب کو ترک کر کے اسلام کی صحیح تعلیمات اختیار کی تھیں میں نے... فطری، گھر سب چھوڑا تھا... بڑے مسائل کا سامنا کیا تھا... یہ آسان نہیں تھا۔“ اس کی آواز بھرا گئی تھی۔ وہ زلزلہ جیسی آکھیں پوچھتے وہ بنسی یوں جیسے اپنے آسوں کو پھپھانا پاتی ہو۔

”یہ آسان کام نہیں تھا۔“ اس نے دوبارہ کٹنا شروع کیا ”لیکن سالار نے بہت آسان کر دیا میرے لئے... وہ practicing مسلمان ہے اور میں اپنی بیٹی کے لئے اس کے باپ جیسا مسلمان ہی پاتی ہوں، زندگی میں اتنی تکلیفیں برداشت کر کے اتنی لمبی جدوجہد کے بعد میں اپنی اگلی نسل کو پھر سے بے دین اور بے عمل دیکھنا نہیں پاتی۔ تم مسلمان تو ہو لیکن شاید اسلام کی تعلیمات میں اتنی دلچسپی نہ ہو کیوں کہ مسلمان ہونے کی تمہاری وجہ ایک لڑکی سے شادی ہے۔ شادی ہو جانے کی تمہاری دلچسپی دین میں ختم ہو جانے لگی... کچھ عرصہ بعد شاید تمہیں یہ بھی پتا نہ رہے کہ تم مسلمان ہو۔ حرام اور حلال کے درمیان جو دیوار ہم اٹھا کر رکھتے ہیں، تمہارے لئے وہ اٹھانا ضروری نہ ہو... محبت بہت دیر پا پلنے والی شے نہیں ہے، اگر دو انسانوں کے بیچ عادات، اعتقادات اور خیالات کی غلطی ہو تو۔“ اپرک نے اس کی گفتگو کے درمیان اسے ایک بار بھی نہیں ٹوکا تھا، وہ صرف خاموشی سے اس کی باتیں سنتا رہا۔

”تم کسی ویسٹرن لڑکی سے شادی کر لو تو تمہاری بہت اچھی نہجے گی...“ وہ اب اسے جیسے مشورہ دیتے ہوئے راستہ دکھانے کی کوشش کر رہی تھی۔ وہ مسکرا دیا۔

”کوئی اچھی مسلمان لڑکی تو وہیں سے ہو۔“ اس بار اس نے اس لمبی گفتگو کے دوران پہلی بار امامہ کو ٹوکا۔

”وہ جو بھی ہوگی، آپ کی بیٹی تو نہیں ہوگی مگر سالار۔“ امامہ خاموش ہو گئی۔

”آپ نے اچھا کیا یہ سب کچھ کہا مجھ سے... جو بھی آپ کے خدشات ہیں، میں اب انہیں دیکھ سکتا ہوں، اور آپ کو وضاحت بھی دے سکتا ہوں۔ نو سال ہو گئے ہیں مجھے عہدہ بنے... لیکن مجھے لگتا ہے مسلمان میں بہت پہلے سے تھا... تب سے جب آپ لوگوں کے خاندان سے ملنا شروع ہوا تھا...“ وہ بہت سوچ سوچ کے ٹھہر ٹھہر کر کہہ رہا تھا۔

”میں بہت زیادہ باعمل اور باکردار مسلمان نہیں ہوں... آپ کے بیٹوں جیسا تو بالکل بھی نہیں ہوں... لیکن اپنے آس پاس نظر آنے والے بہت سے مسلمانوں سے بہتر ہوں۔ نو سال میں میں نے اپنے دین کے حوالے سے صرف حرام اور حلال ہی کو نہیں سمجھا اور بھی بہت کچھ سمجھنے کی کوشش کی ہے۔ مجھے پتہ ہے آپ کبھی قادیانی تھیں، پھر آپ تاب نوکر مسلمان ہوئیں... مجھ سے یہ مت پوچھیے گا کہ یہ مجھے کس نے بتایا لیکن میں یہ جانتا ہوں اور اس لئے آپ سے یہ توقع رکھتا ہوں کہ آپ مجھ سے زیادہ جلدی رکھیں گی۔ آپ کی طرح میں بھی اپنی اگلی نسل کو اچھا انسان اور مسلمان دیکھنا چاہتا ہوں... صرف مسلمان نہیں... اس لئے آپ کی بیٹی سے شادی کرنا چاہتا ہوں... ایک اچھی دین دار عورت ہی ایک اچھے گھرانے کی بنیاد رکھتی ہے... یہ بھی دین نے ہی بتایا ہے مجھے۔“ امامہ اس کی باتیں سن رہی تھی، عہدہ اس کے انکار کو بہت مشکل کرتا جا رہا تھا۔ وہ جو بھی اس سے کہہ رہا تھا، وہ clarity کے ساتھ کہہ رہا تھا۔

”مجھے حنا یہ بہت اچھی لگتی ہے، محبت کرتا ہوں اُس سے لیکن شادی کا فیصلہ صرف محبت کی وجہ سے نہیں کیا نہ ہی مذہب کی تبدیلی محبت کا نتیجہ ہے۔۔۔ میری زندگی میں آپ اور آپ کی فیملی کا ایک بہت پازٹیو رول رہا ہے۔۔۔ میں آپ لوگوں کے مذہب سے بعد میں متاثر ہوا تھا، آپ لوگوں کی انسانیت اور مہربانی سے پہلے متاثر ہوا تھا۔۔۔ اور میری زندگی کے ایک بہت مشکل phase میں مجھے آپ لوگوں کا جن سلوک یاد ہے۔۔۔ ایک ایک چیز۔۔۔ آپ کہیں تو میں دہرا سکتا ہوں۔۔۔ میں اُس مذہب کے awe میں آگیا تھا جو ایسے خوبصورت انسان بنانے کی صلاحیت اور قدرت رکھتا تھا۔۔۔ میں اُس وقت بہت چھوٹا تھا، آپ لوگوں کے لئے جو محسوس کرتا تھا، اُسے آپ لوگوں کو بتا نہیں سکتا تھا۔ اب اتنے سالوں بعد مجھے موقع ملا ہے تو میں بتا رہا ہوں۔“ وہ زکا۔۔۔ سر جھکائے بہت دیر خاموش رہا۔

”آپ لوگ میری زندگی میں نہ آتے تو میں ایک بہت برا انسان بنتا... پاپا کی موت کے بعد میں ویسے ہی تھا جیسے سمندر میں ایک چھوٹی سی کشتی جس کی کوئی سمت نہیں ہوتی... ڈوب باقی تو ڈوب باقی... میں اُس وقت بہت دعا کیا کرتا تھا کہ مسٹر سکندر کو کچھ نہ ہو۔ اُن کا ریمینٹ صحیح ہو جائے کیونکہ میں نہیں چاہتا تھا آپ کے گھر میں وہ تنہا نہ آئے جس سے میں اور میری فیلی گزر رہی تھی...“ وہ چپ ہو گیا۔ امامہ بھی بول نہیں سکی... پانی دونوں کی آنکھوں میں تھا اور ورد بھی... اور دونوں دونوں چہرے چھپانے کی کوشش میں تھے۔

”میں پاکستان صرف آپ سے بات کرنے اور یہ سب بتانے کے لئے آیا ہوں... آپ نے اپنی بیٹی کی تربیت بہت اچھی کی ہے۔ وہ بہت عزت اور حیا والی ہے اور میں نے اتنے سالوں میں اُس کے لئے محبت کا جذبہ رکھنے کے باوجود اُن حدود کا احترام کیا ہے جو آپ نے اُس کے لئے طے کی ہیں اور جسے اُس نے کبھی نہیں توڑا۔ میں آپ کی بیٹی کو اتنی ہی عزت اور احترام کے ساتھ اپنی زندگی اور گھر کا حصہ بنانا چاہتا ہوں۔“ عبداللہ نے اپنے بیگ سے ایک چھوٹی سی ڈبیا نکال کر اُس لفافے کے اوپر رکھ دی جو اُس نے میز پر رکھا تھا۔

اُس خوبصورت لفافے کے اوپر ایک خوبصورت سرخ ڈبیا میں عتایہ سکندر کا نصیب تھا جو اتنا ہی خوبصورت تھا۔ نم آنکھوں کے ساتھ امامہ اُس ڈبیا سے نظریں نہیں ہٹا سکی۔ اُس کی مرضی سے کبھی کچھ نہیں ہوتا تھا، لیکن جو بھی ہوتا تھا وہ بہترین ہوتا تھا۔

”Ring خوبصورت ہے پر فٹل ہے۔“ عین نے ڈرنیبل پر بیٹھے فٹ اور چپس کھاتے ہوئے ڈبیا کو ریمیہ کی طرف سرکایا، جو سلاڈ کا ایک پیالہ کھاتے ہوئے اس کی بات سن رہی تھی۔

کھلی ہوئی ڈبیا کو بند کرتے ہوئے اُس نے اُسی ہاتھ سے اپنے گلاسز ٹھیک کیے اور بڑے تحمل سے کہا۔

”I know“

وہ فٹ اور چپس تقریباً نگل رہا تھا اور ساتھ TV لائونج میں سکرین رگبی کا ایک بچہ دیکھ رہا تھا۔

ریمیہ ویک اینڈ گزارنے وہاں آئی تھی، امریکہ واپس آنے کے بعد اور اگلے دن عتایہ بھی وہاں پہنچ رہی تھی اور اس وقت ایک فاسٹ فوڈ سے دوپہر کی کھانا کھانے کے بعد وہ کھانا کھانے میں مصروف تھے جب ریمیہ نے وہ انگوٹھی اُسے دکھانی تھی۔

”تم نے کسی کو بتائی ہے یا تمہیں کسی نے دی ہے؟“ عین نے بچہ دیکھتے دیکھتے ہلی ساس کی بوتل تقریباً اپنی پلیٹ میں غالی کرتے ہوئے اُس سے پوچھا۔

”ہشام نے دی ہے۔“ ربیہ نے کسی تمبیہ کے بغیر مدہم آواز میں بے حد سنجیدگی سے کہا۔ اس بار عین نے سکرین سے نظریں ہٹائی تھیں۔

”جب وہ واپس آئے گا تو میں اسے واپس کر دوں گی۔“ اس نے ایک لمحہ کے توقف کے بعد اسی سانس میں کہا۔

”مطلب؟“ عین اب سنجیدہ ہو گیا تھا۔

”اس نے مجھے پروپوز کیا ہے لیکن میں نے اس کا پروپوزل قبول نہیں کیا۔ میں چاہتی ہوں پہلے دونوں فیملیز آپس میں بات کر لیں۔“ ربیہ نے اسے مختصر بتایا۔

”لیکن ہشام تو ابھی اپنی فیملی کے ساتھ بحرین میں ہو گا۔ اس کی فیملی کیا وہاں سے اگر بات کرے گی؟“ عین نے جواباً اس سے پوچھا۔

وہ کچھ دیر پہلے ہشام اور اس کی فیملی کے والے سے بات کر رہے تھے۔

تین دن پہلے بحرین میں ہونے والے رائل فیملی کے اس پلین کریش میں وہاں کے حکمران اور اس کی فیملی کے جیسے افراد کی ہلاکت ہوئی تھی۔ بحرین کا حکمران ہشام کا تایا تھا اور اس حادثے کی اطلاع ملنے کے فوری بعد ہشام اپنی فیملی کے ساتھ بحرین چلا گیا تھا۔ ربیہ بھی اس کے ساتھ ہی امریکہ واپس آئی تھی۔

”ہشام تو آنے کا اگلے ہفتے لیکن اس کی فیملی ابھی رہے گی وہاں۔“ ربیہ نے اس سے کہا۔

”تو پھر کیا ہو گا؟“ عین نے دوبارہ پچس کھانا شروع کرتے ہوئے کہا۔

”اسی لئے تو تم سے بات کر رہی ہوں، تم بتاؤ۔“ ربیہ نے اسے جواباً کہا۔

”مئی کریں گی صاف صاف دو ٹوک انکار۔“ جلی سانس میں ٹھٹھکی کا ٹکڑا ڈبو تے ہوئے عین نے جیسے مستقبل کا نقشہ دو جملوں میں اس کے سامنے کھینچا۔

”ہاں مجھے پتہ ہے۔“ ربیہ نے گھرا سانس لیا ”تمہیں پسند تو نہیں ہے نا؟“ عین نے اس سے اس طرح مہم سہری سے انداز میں پوچھا جیسے یہ کوئی عام سی بات تھی۔

”ہے“ اس نے یک لکھی جواب دیا اور ایک پورا زہن اٹھا کر نگار۔

”Too bad“ عین نے جیسے افسوس کرتے والے انداز میں کہا۔

"حنایہ اور عبداللہ کا پتہ ہے تمہیں اس کے باوجود تم نے... " ربیہ نے اُس کی بات کاٹنی "ہشام پیدائشی مسلمان ہے" "لیکن محمد بنی ہے بلکہ عرب ہے۔" حنین نے اُسے بات مکمل کرنے کا موقع نہیں دیا تھا۔

"ویسے تو وہ امریکی ہے۔" ربیہ نے جیسے مدافعتیہ انداز میں کہا "امریکی تو ممی کو ویسے ہی نہر لگتے ہیں۔" حنین نے بے حد اطمینان سے تصویر کا ایک اور تاریک پہلو اُسے دکھایا۔

"اسی لئے تم سے بات کر رہی ہوں۔" ربیہ نے سلاخ کھانا بند کر دیا۔

"تم ایک بات بتاؤ، تمہیں صرف وہ پسند ہے یا محبت وغیرہ ہے؟" ربیہ نے اُسے جوابا گھورا۔

"صرف جنرل مانج کے لئے پوچھ رہا ہوں۔" حنین نے مدافعتیہ انداز میں بے اختیار کہا۔

"یہ جنرل مانج کا سوال نہیں ہے۔" ربیہ نے بتانے والے انداز میں کہا۔

"کامن سینس کا ہوگا پھر... وہ تو میری ویسے ہی خراب ہے۔" پلیٹ صاف کرتے ہوئے حنین نے بے حد اطمینان سے کہا۔

"تم کچھ کر سکتے ہو یا نہیں؟" ربیہ نے اُس کو اگلا جملہ بولنے سے پہلے کہا۔

"میں صرف کوشش کر سکتا ہوں لیکن اس کا فائدہ نہیں... لیکن سب سے پہلے یہ ضروری ہے کہ تم میری ملاقات ہشام سے کراؤ... میں دیکھنا چاہتا ہوں تمہارے ہوالے سے وہ دراصل کتنا سیریس ہے۔"

"وہ میں کروادوں گی، وہ مسئلہ نہیں ہے۔" ربیہ نے کچھ مطمئن ہوتے ہوئے کہا۔

"اور اگر ممی یا بابا نہیں مانتے پھر...؟" حنین نے یک دم اُس سے کہا۔ وہ خاموش بیٹھی رہی، پھر اُس نے کہا۔

"مجھے وہ اچھا لگتا ہے لیکن ایسی جذباتی وابستگی نہیں ہے کہ میں اُسے چھوڑ نہ سکوں۔"

"اچھے کی امید رکھنی چاہیے لیکن بدترین کے لئے تیار رہنا چاہیے... بابا کو اعتراض نہیں ہوگا، لیکن ممی کا میں کہہ نہیں سکتا، کوشش کروں گا... لیکن ہشام نے اپنی فیملی سے بات کی ہے تمہیں پر دہڑ کرنے سے پہلے؟ کیوں کہ اگر اس کی فیملی کو کوئی اعتراض ہو تو ممی بابا میں سے کوئی بھی اس پر پوزل پر غور نہیں کرے گا۔" حنین کو بات کرتے کرتے خیال آیا تھا۔

"اپنی فیملی سے بات کر کے ہی اُس نے مجھ سے بات کی ہے۔ اُس کی فیملی کو کوئی اعتراض نہیں ہے۔" ربیہ نے اُسے بیسے یقین دہانی کروائی تھی۔

حنین اُس کی بات سننے ہوئے اپنے میز پر دھرے فون کی سکرین پر کچھ دیکھ رہا تھا اور اپنی انگلی سے سکرین کو سکرول کر رہا تھا، ربیہ کو لگا اُس نے اُس کی بات غور سے نہیں سنی تھی۔

"تم میری بات سن رہے ہو؟" رئیسہ نے جیسے اسے متوجہ کیا۔

"ہاں... میں ہشام کے بارے میں search کر رہا ہوں۔" اس نے بولا۔

"کیا؟" رئیسہ چونکی۔

"ہشام کو اور اس کی فیملی کو پتہ ہے کہ تم ایڈاپٹ ہو؟" عین اسی طرح سکرن سکریول کر رہا تھا۔

"ہشام کو پتہ ہے تو ظاہر ہے اس کی فیملی کو بھی پتہ ہوگا۔" وہ ایک لمحہ کے لئے ٹھٹھکی اور پھر اس نے کہا۔

"اور..." عین اپنے فون کی سکرن پر کچھ پڑھتے پڑھتے بے اختیار ہکا تھا۔

"کیا ہوا؟" رئیسہ چونکی۔

"تمہارے لئے ایک اچھی خبر ہے اور شاید بری بھی۔" عین نے ایک گھرا سانس لے کر سر اٹھایا اور اسے دیکھا اور پھر اپنا فون اس کے سامنے رکھ دیا۔

وہ شخص دیوار پر لگی رئیسہ کی تصویر کے سامنے اب مچھلے پندرہ منٹ سے کھڑا تھا۔ پلکیں جھپکاتے بغیر، ٹکٹکی لگائے اس لوکی کا چہرہ دیکھتے ہوئے... چہرے میں کوئی شہادت تلاش کرتے ہوئے... سالار سکندر کے شجرہ میں دے آتش فشاں کی شروعات دھندلتے ہوئے... اگر وہ اس شخص کو نشانہ بنا سکتا تھا تو اسی ایک جگہ سے بنا سکتا تھا۔ وہ ہونٹ کاٹتے ہوئے کچھ بڑبا بھی رہا تھا... خود کلامی... ایک سکیڈل کا تانا بانا تیار کرنے کے لئے ایک کے بعد ایک مکر و فریب کا جال... وہ بات... حقائق کو مخفی کرنے... وہ ایک گھرا سانس لے کر اپنے عقب میں بیٹھے لوگوں کو کچھ ہدایات دینے کے لئے مڑا تھا۔

سی آئی اے ہیڈ کوارٹرز کے اس کمرے کی دیواروں پر لگے بورڈز چھوٹے بڑے فون، چارٹس، فوٹو گرافس اور ایڈریسز کی پتھوں سے بھرے ہوئے تھے۔

کمرے میں موجود پار آدمیوں میں سے تین اس وقت بھی کمپیوٹر پر مختلف ڈیٹا کھنگانے میں مصروف تھے، یہ کام وہ مچھلے ڈیڑھ ماہ سے کر رہے تھے۔ اس کمرے میں جگہ جگہ بڑے بڑے ڈیسک پرے تھے جو مختلف فائلز، پیپرز، میگزینز اور نیوز پیپرز کے تراشوں اور دوسرے ریکارڈز سے بھرے ہوئے تھے، کمرے میں موجود ریکارڈ کمپینٹس پہلے ہی بھری ہوئی تھیں، کمرے میں موجود تمام ڈیٹا ان کمپیوٹرز کی ہارڈ ڈسکس میں بھی محفوظ تھا۔

کمرے میں موجود دو آدمی پہلے ڈیڑھ ماہ سے سالار سکندر کے بارے میں آن لائن آنے والا تمام ریکارڈ اور معلومات اکٹھی کرتے رہے تھے۔ کمرے میں موجود تیسرا شخص سالار اور اس کی فیملی کے ہر فرد کے اسی میڈیا کا ریکارڈ کھنگانا رہا تھا۔ پرتھ شخص اس کی فیملی اور مالی معلومات کو چیک کرتا رہا تھا۔ اس ساری جدوجہد کا نتیجہ ان تصویروں اور شجرہ نسب کی صورت میں ان بورڈز پر موجود تھا۔

وہ چار لوگ دعویٰ کر سکتے تھے کہ سالار اور اُس کی فیملی کی پوری زندگی کا ریکارڈ اگر خدا کے پاس موجود تھا تو اس کی ایک کاپی اس کمرے میں بھی تھی۔ سالار کی زندگی کے بارے میں کوئی ایسی چیز نہیں تھی جو اُن کے علم میں نہیں تھی یا جس کے بارے میں وہ محبت نہیں دے سکتے تھے۔

CIA کے Sting Operations سے لے کر اُس کی مبینہ ایج کی گرل فرینڈز تک اور اُس کے مالی معاملات سے لے کر اُس کی اولاد کی پرسنل اور پرائیوٹ لائف تک اُن کے پاس ہر چیز کی تفصیلات تھیں۔

لیکن سارا مسئلہ یہ تھا کہ دُوبہ دو ماہ کی اس محنت اور پوری دنیا سے اکٹھے کیے ہوئے اس ڈیٹا میں سے وہ ایسی کوئی چیز نہیں نکال سکتے تھے جس سے وہ اس کی کردار کشی کر سکتے۔

وہ نیم جو پندرہ سال سے اس طرح کے مقاصد پر کام کرتی رہی تھی۔ یہ پہلی بار تھا کہ وہ اتنی سہ توڑ محنت کے باوجود اس شخص اور اس کے گھرانے کے کسی شخص کے حوالے سے کسی قسم کا سکیڈل نکال نہیں پاتی تھی۔ دو سو پوائنٹس کی جو چیک لسٹ اُنہیں دی گئی تھی، وہ دو سو کراسز سے بھری ہوئی تھی اور یہ اُن کی زندگی میں پہلی بار ہو رہا تھا۔ انہوں نے ایسا سافٹ ریکارڈ کسی کا نہیں دیکھا تھا۔

کسی حد تک وہ سٹائنش کے جذبات رکھنے کے باوجود ایک آخری کوشش کر رہے تھے... ایک آخری کوشش... کمرے کے ایک بورڈ سے دوسرے اور دوسرے سے تیسرے بورڈ تک جاتے جاتے وہ آدمی سالار کے فیملی رُزی کی اس تصویر پر زکا تھا۔ اس تصویر کے آگے کچھ اور تصویریں تھیں اور ان کے ساتھ کچھ پوائنٹس... ایک دم جیسے اُسے بخلی کا بھسکا لگا تھا۔ اُس نے اس لوک کی تصویر کے نیچے اس کی تاریخ پیدائش دیکھی پھر مڈ کریڈیٹور کے سامنے بیٹھے ہوئے آدمی کو وہ سال بتاتے ہوئے کہا۔

"دیکھو اس سال ان dates پر یہ کہاں تھا؟"

کمپیوٹر پر بیٹھے ہوئے آدمی نے چند منٹوں کے بعد سکرین پر نمودار ہونے والی تحریر پڑھتے ہوئے کہا۔

"پاکستان"

سوال کرنے والے آدمی کے یونٹوں پر بے اختیار مسکراہٹ آئی تھی۔

"کب سے کب تک؟"

اُس آدمی نے اگلا سوال کیا۔ کمپیوٹر کے سامنے بیٹھے ہوئے شخص نے کی بورڈ پر انگلیوں کو حرکت دیتے ہوئے سکرین پر دیکھتے ہوئے اُسے تباہ کن بنائیں۔

"آزکار ہمیں کچھ مل ہی گیا۔" اس آدمی نے بے اختیار ایک سیٹی بجاتے ہوئے کہا تھا۔ اُنہیں ہمارے ڈیوٹے کے لئے تاریخ دلو مل گیا تھا۔

یہ پندرہ منٹ پہلے کی روداد تھی۔ پندرہ منٹ بعد وہ اب بانٹا تھا کہ اُسے اس آتش فشاں کا منہ کھولنے کے لئے کیا کرنا تھا۔

اُس نے اپنے دونوں ہاتھوں کو مٹھیوں کی طرح بچھ کر کھولا، ایک بار... دو بار... تین بار... پھر اپنی آنکھوں کو انگلیوں کی پوروں سے مسلا... کرسی کی پشت سے ٹیک لگائے، اپنی لمبی ٹانگوں کو سڈی ٹیبل کے نیچے رکھے، foot holder پر سیدھا کرتے ہوئے وہ جیسے کام کرنے کے لئے ایک بار پھر تازہ دم ہو گیا تھا... پچھلے پار گھنٹے سے مسلسل اس laptop پر کام کرتے رہنے کے باوجود جو اس وقت بھی اُس کے سامنے کھلا ہوا تھا اور جس پر چمکتی گھڑی اس وقت سوئٹزرلینڈ میں رات کے 2:34 ہو جانے کا اعلان کر رہی تھی۔

وہ ڈیوس میں ورلڈ اکنامک فورم کا keynote سپیکر تھا جس کی تقریر کل دنیا کے ہر بڑے پینل اور اخبار کی ہیڈ لائنز بننے والی تھی 3:40 پر اُس نے بالآخر اپنا کام ختم کیا laptop کو بند کر کے وہ سڈی ٹیبل سے اُٹھ کھڑا ہوا تھا، وہ موسم سرما تھا اور ڈیوس میں سورج طلوع ہونے میں ابھی وقت تھا... اتنا وقت کہ وہ چند گھنٹے کے لئے سو جاتا... اور چند گھنٹوں کی نیند اُس کے لئے کافی تھی، نماز کے لئے دوبارہ جاگنے سے پہلے... وہ اُس کی زندگی کا معمول تھا اور اب اتنے سالوں سے تھا کہ اُسے معمول سے زیادہ عادت لگنے لگا تھا۔

سوڈ کے سامنے موجود سینئر ٹیبل پر سوئٹزرلینڈ اور امریکہ کے کچھ بین الاقوامی بریدوں کی کاپیز پڑی تھیں اور اُن میں سے ایک کے سرورق پر چین سکندر کی تصویر تھی۔ Young Global Leaders 500 کی فہرست میں پہلے نمبر پر براجمان، اپنی مخصوص شہرانی مسکراہٹ اور چمکتی ہوئی آنکھوں کے ساتھ کیرہ کی آنکھوں میں آنکھیں ڈال کر دیکھتے ہوئے۔

ایک لمحہ کے لئے سالار کو یونہی لگا تھا جیسے وہ اُس کی آنکھوں میں آنکھیں ڈال کر دیکھ رہا تھا... اُسی اعتماد، دلیری اور وقار کے ساتھ جو اس کا قاصد تھا۔

سالار سکندر کے ہونٹوں پر مسکراہٹ لہرائی، اُس نے جھک کر وہ میگزین اُٹھایا تھا... وہ ورلڈ اکنامک فورم میں پہلی بار آیا تھا... اور دنیا کے اس prestigious فورم کا جیسے نیا پوسر ہوائے تھا۔ وہاں پڑا کوئی میگزین ایسا نہیں تھا جس میں اُس نے چین سکندر یا اُس کی کمپنی کے حوالے سے کچھ نہ پڑھا ہو۔

”Devilishly Handsome, Dangerously Meticulous“ سالار سکندر کے ہونٹوں پر مسکراہٹ گہری ہوئی... وہ بیڈلائن چین سکندر کے بارے میں تھی جس سے اس کی ملاقات کل اُسی فورم میں ہوئے والی تھی، جہاں اُس کا بیٹا بھی خطاب کرنے والا تھا۔ اُس نے اُس میگزین کو دوبارہ سینئر ٹیبل پر رکھ دیا۔

اُس کے بید سائیڈ ٹیبل پر پراسیل فون کھٹکا، بستر پر بیٹھتے ہوئے سالار نے اُسے اُٹھا کر دیکھا۔ وہ واقعی شیطان تھا، خیال آنے پر بھی سامنے آتا تھا...

”Awake“ وہ چین سکندر کا نیکٹ تھا، اُسے باپ کی روٹین کا پتہ تھا وہ خود بھی insomniac تھا۔

"Yes" سالار نے جواباً ٹیکٹ کیا "بڑی اچھی فلم آرہی تھی، سوچا آپ کو بتا دوں۔" جواب آیا۔ سالار کو اس سے ایسے ہی کسی جواب کی توقع تھی۔ دوسرا ٹیکٹ آیا جس میں اس پینل کا نمبر بھی تھا جس پر وہ مودی آرہی تھی، اس کی کاسٹ کے ناموں کے ساتھ جس میں پارلیز تھیرن کا نام بلاک لیڈر میں لکھا ہوا تھا۔ وہ باپ کو تنگ کرنے کے موڈ میں تھا۔ سالار کو اندازہ ہو گیا تھا۔

"Thank you for the recommendation" سالار نے زیر لب مسکراہٹ کے ساتھ اس کے ٹیکٹ کا جواب دیا۔ اس کی بات کا جواب نہ دینا اس سے زیادہ بہتر تھا۔

"I am seriously thinking of getting married" اگلا جملہ بے سرو پیہ کے تھا۔ سالار سکندر گہرا سانس لے کر رو گیا۔ وہ ورلڈ انکم فورم کا ٹیکٹ سنا، سمجھ کر تھا تو اپنی تقریر سے ایک رات پہلے باپ سے رات کے اس وقت اس طرح کی بے نیکی باتیں کر رہا تھا۔

"What an idea! Tread it on TAI" اس نے اسے جوابی ٹیکٹ کیا اور پھر گڈنائٹ کا میج... کھٹاک سے ایک smiley اس کی سکرین پر ابھری تھی... دانت نکالتے ہوئے۔

"I am serious" سالار فون رکھ دینا چاہتا تھا، لیکن پھر رک گیا۔
Options پائیے یا approval؟ اس نے اس بار بے حد شجیگی سے اسے ٹیکٹ کیا۔

"Suggestions" جواب اسی تیز رفتاری سے آیا۔
TV بند کر کے سو جاؤ۔ اس نے جواباً اسے ٹیکٹ کیا۔

"بابا میں صرف یہ سوچ رہا ہوں کہ ریشم اور عنایہ کی شادی کئے بغیر میرا شادی کرنا مناسب نہیں خاص طور پر جب جبریل کی شادی کا فی الحال کوئی امکان نہیں۔" وہ اس کے اس جملے پر اب بالآخر کھٹکا تھا... اس کی باتیں اتنی بے سرو پیہ نہیں تھیں جتنا وہ انہیں سمجھ رہا تھا۔ رات کے اس پہر وہ فلم سے لپٹی شادی اور لپٹی شادی سے عنایہ اور ریشم کی شادی کا ذکر لے کر بیٹھا تھا تو کوئی مسئلہ تھا... اور مسئلہ کہاں تھا، یہ سالار کو ڈھونڈنا تھا۔

"تو؟" اس نے اگلے ٹیکٹ میں جیسے کچھ اور اگلاوانے کے لئے دائرہ ڈالا، جواب فوری دیر بعد آیا... یعنی وہ اب سوچ سوچ کر ٹیکٹ کر رہا تھا۔ وہ دونوں باپ بیٹا جیسے شرطیج کی ایک برسات پچھا کر بیٹھ گئے تھے۔

"تو بس پھر نہیں عنایہ اور ریشم کے حوالے سے کچھ سوچنا چاہیے۔" جواب سوچ سمجھ کر آیا تھا، لیکن مبہم تھا۔

"رئیسہ کے بارے میں یا عنایہ کے بارے میں؟" سالار نے بڑے کھلے الفاظ میں اُس سے پوچھا۔ حمین کو شاید باپ کے اس بے حد حرک سوال کی توقع نہیں تھی، وہ امامہ نہیں تھی جس کو وہ گھما پھرا لیتا تھا، وہ سالار سکندر تھا جو اُسی کی طرح لمحوں میں بات کی جڑ تک پہنچ جاتا تھا۔

"رئیسہ کے بارے میں۔" بالآخر اُسے ہتھیار ڈالتے ہوئے کنا پڑا، سالار کے لئے جواب غیر متوقع نہیں تھا۔ لیکن حیران وہ اُس کی لائفنگ پر ہوا تھا۔

"تم خود رئیسہ کے لئے بات کر رہے ہو یا رئیسہ نے تمہیں بات کرنے کے لئے کہا ہے؟" سالار کا اگلا ٹیکٹ پہلے سے بھی direct تھا۔ حمین کا جواب اور بھی دیر سے آیا۔

"میں خود کر رہا ہوں۔" سالار کو اُس کے جواب پر یقین نہیں آیا۔

"رئیسہ کہیں انوالوڈ ہے؟" اُس نے اگلا ٹیکٹ کیا... جواب ایک بار پھر دیر سے آیا اور ایک دم سالار کو احساس ہوا کہ یہ ٹیکمنگ دو لوگوں کے درمیان نہیں ہو رہی تھی... تین لوگوں کے درمیان ہو رہی تھی... وہ... حمین اور رئیسہ...

وہ تاخیر جو حمین کی طرف سے جواب آنے پر ہو رہی تھی، وہ اس لئے ہو رہی تھی کیوں کہ وہ سالار کے ساتھ ہونے والے سوال جواب رئیسہ کو بھی بھیج رہا تھا اور پھر اُس کی طرف سے آنے والے جوابات اُسے فارورڈ کر رہا تھا۔ وہ اُن دونوں کی بچپن کی عادت تھی، ایک دوسرے کے لئے spokesperson کا رول ادا کرنا... اور زیادہ تر یہ رول رئیسہ ہی اُس کے لئے کیا کرتی تھی۔

"کوئی اُسے پسند کرتا ہے۔" جواب دیر سے آیا تھا لیکن اُس کے direct سوال کے بدلہ میں بے حد ڈپلومٹک انداز میں دیا گیا تھا اور یہ حمین کا انداز نہیں تھا۔ یہ رئیسہ کا انداز تھا۔

"کون پسند کرتا ہے...؟؟ ہشام؟" سالار نے جواباً بے حد اطمینان سے ٹیکٹ کیا۔ اُسے یقین تھا اُس کے جوابیہ سوال نے دونوں بہن بھائی کے حیرت سے کچھ لمحوں کے لئے زمین نکالی ہوگی۔ اُن کو یہ اندازہ نہیں ہو سکتا تھا کہ سالار اتنا "باخبر" ہو سکتا تھا۔

صبر توقع ایک لمبے وقفے کے بعد ایک پورے منہ کھولے ہنسی winky آئی تھی۔

"Good Shot" یہ حمین کا جواب تھا۔

"رئیسہ سے کو آرام سے بوبائے... ہشام کے بارے میں آسنے سامنے چلنے کر بات ہوگی... میں اس وقت آرام کرنا چاہتا ہوں اور تم دونوں اب مجھے مزید کوئی ٹیکٹ نہیں کرو گے۔" سالار نے ایک voice message حمین کو بھیجتے ہوئے فون رکھ دیا۔ وہ جانتا تھا اس کے بعد وہ واقعی بھوتوں کی طرح غائب ہو جائیں گے... خاص طور پر رئیسہ۔

جبریل نبیل میں فون کی آواز پر ہڑبڑا کر اٹھا تھا۔ اُسے پہلا خیال ہاسٹیل کا آیا تھا لیکن اُس کے پاس آنے والی دو کال ہاسٹیل سے نہیں آئی تھی اُس پر نسا کا نام چکا رہا تھا۔ وہ غیر متوقع تھا۔ ایک ہفتے پہلے اسفند کی تدفین کے دوران اُس کی ملاقات نسا سے ایک لمبے عرصے کے بعد ہوئی تھی اور اُس کے بعد اس طرح رات کے اس وقت آنے والی کال...

کال ریسیو کرتے ہوئے دوسری طرف سے اُس نے جبریل سے معذرت کی تھی کہ وہ رات کے اس وقت اُسے دُسرپ کر رہی تھی اور پھر بے حد اضطراب کے عالم میں اُس نے جبریل سے کہا تھا۔

”تم عائشہ کے لئے کچھ کر سکتے ہو؟“ جبریل کچھ حیران ہوا ”عائشہ کے لئے کیا؟“

”وہ پولیس کسٹڈی میں ہے“

”What؟“ وہ ہکا بکا رہ گیا ”کیوں؟“

”قتل کے کیس میں“ وہ دوسری طرف سے کہہ رہی تھی۔ جبریل شاکلہ رہ گیا۔ ”کس کا قتل؟“ وہ اب رونے لگی تھی۔

”اسفند کا“ جبریل کا دماغ گھوم کر رہ گیا۔

وہ ”تختی“ میں ڈوبے ہوئے روٹی کے ٹکڑے چمچے کے ساتھ اپنے باپ کو کھلا رہا تھا۔ اُس کا باپ لقمے کو چبانے اور نگلنے میں تقریباً دو منٹ لے رہا تھا۔ وہ ہر بار صرف اتنی ہی تختی پیالے میں ڈالتا جس میں ایک ٹکڑا ڈوب جاتا پھر چمچ سے اس ٹکڑے کو باپ کے منہ میں ڈالنے کے بعد وہ بے حد تھک سے پیالے میں نیا ٹکڑا ڈالتا جو گرم ”تختی“ منیچو نے لگتا تھا۔ وہ ایک ہی وقت میں ”تختی“ اس پیالے میں ڈالتا تو ”تختی“ اب تک ٹھنڈی ہو چکی ہوتی۔ ”تختی“ کا ایک پیالہ پینے میں اس کا باپ تقریباً ایک گھنٹہ لگاتا تھا۔ ٹھنڈی ”تختی“ میں ڈوبے ہوئے روٹی کے ٹکڑے بھی وہ اسی رغبت سے کھاتا جیسے وہ ان گرم لقموں کو کھاتا تھا۔ سکندر عثمان کے ذائقے کی حس آہستہ آہستہ ختم ہو رہی تھی۔ گرم اور ٹھنڈی خوراک میں تشخیص کرنا وہ کب کا چھوڑ چکے تھے۔ صرف اُن کی دیکھ بھال کرنے والے فیملی کے افراد تھے جو اس تشخیص کو اُن کے لئے اب بھی برقرار رکھنے کی کوشش کر رہے تھے۔ وہ اب بھی خوراک کو اُن کے لئے ممکنہ حد تک ذائقہ دار بنا کر دے رہے تھے۔ یہ جانتے ہوئے بھی کہ وہ اس ذائقے سے لطف اندوز ہو سکتے تھے نہ اس ذائقے کو یاد رکھ سکتے تھے۔

باپ کو کھانا کھلانے کے ساتھ ساتھ سالار اور امامہ نے بھی وہیں بیٹھے بیٹھے کھانا کھایا تھا۔ وہ جب بھی یہاں آتا تھا، تینوں وقت کا کھانا باپ کے کمرے میں اُسے کھانا کھلاتے ہوئے یہی کھاتا تھا اور اس کی عدم موجودگی میں یہ کام امامہ اور بیٹے کرتے تھے۔ ان کے گھر کا ڈرائنگ روم ایک عرصہ سے نہ ہونے کے برابر استعمال ہو رہا تھا۔ اس کے ماں باپ کا بیڈروم اس کی فیملی کے افراد کی بست ساری سرگرمیوں کا مرکز تھا۔ یہ اُس شخص کو تہائی سے بچانے کی ایک کوشش تھی جو کئی سالوں سے اس کمرے میں بستہ تک محدود تھا اور الزامہ کی آخری سیچ میں داخل ہو چکا تھا۔

رُالی میں پڑا ٹیکن اٹھا کر اُس نے سکندر عثمان کے بونٹوں کے کونے سے نکلنے والی تھنی کے وہ قطرے صاف کیے جو چند لمحے پہلے نمودار ہوئے تھے۔ انہوں نے خالی آنکھوں سے اُسے دیکھا جن سے وہ اُسے ہمیشہ دیکھتے تھے۔ وہ اُنہیں کھانا کھلاتے ہوئے جواب کی توقع کے بغیر اُن سے بات کرنے کی کوشش کیا کرتا تھا۔ اس کے باپ کی خاموشی کے وقفے اب گھنٹوں پر مشتمل ہونے لگے تھے۔ گھنٹوں کے بعد کوئی لفظ یا جملہ اُن کے منہ سے نکلتا تھا جس کا تعلق اُن کی زندگی کے کسی سال کی کسی یاد سے ہوتا تھا اور وہ سب اس جملے کو سال کے ساتھ جوڑنے کی کوشش میں لگ جاتے تھے۔

سکندر عثمان کھانا کھاتے ہوئے ہمیشہ ایک لگ اُسے دیکھتے تھے۔ اب بھی دیکھ رہے تھے۔ سالار جانتا تھا اُس کا باپ جیسے ایک اجنبی کا چہرہ پہچاننے کی کوشش کر رہا تھا۔ ان کو کھانا کھلانے کی کوئی احتیاط، کوئی محبت، کوئی لگن اُن کی یادداشت پر کہیں محفوظ نہیں ہو رہی تھی۔ وہ ایک اجنبی کے ہاتھ سے کھانا کھا رہے تھے اور اُن کے ختم ہوتے ہوئے دماغی غیبے اُس اجنبی کے چہرے کو کوئی نام دینے کی کوشش میں لگے رہتے تھے۔

سالار جانتا تھا اس کے باپ کو اُس کے ہاتھ سے کھایا ہوا وہ دوپہر کا کھانا بھی یاد نہیں ہوگا۔ وہ جتنی بار اُس کے کمرے میں آتا ہوگا، وہ اپنے باپ کے لئے ایک نیا شخص، ایک نیا چہرہ ہوگا اور صرف وہی نہیں، اُس کی فیملی کے باقی سب افراد بھی۔ سکندر عثمان شاید حیران ہوتے ہوں گے کہ اُن کے کمرے میں بار بار نئے لوگ کیوں آتے تھے... وہ اپنے گھر میں "اجنبیوں" کے ساتھ رہ رہے تھے۔

اُس نے تھنی کا آخری سچ اپنے باپ کے منہ میں ڈالا۔ پھر پیالہ رُالی میں رکھ دیا۔ اب وہ اپنے باپ کو پیچ کے ساتھ پانی پلا رہا تھا۔ اُس کا باپ لمبا گھونٹ نہیں لے سکتا تھا۔

لامہ کچھ دیر پہلے کمرے سے اُٹھ کر گئی تھی۔ اُس کا سامان پہلے ہی ایئر پورٹ جا چکا تھا۔ اب باہر ایک گاڑی اُس کے انتظار میں کھڑی تھی جو اسے تھوڑی دیر میں ایئر پورٹ لے جاتی۔ اس کا ساف بے عبری سے اس کمرے سے اُس کی برآمدگی کا منتظر تھا۔

سالار نے گلاس واپس رکھتے ہوئے بیڈ پر بیٹھ کر اپنے باپ کی گردن کے گرد پھیلا ہوا ٹیکن بنایا۔ پھر کچھ دیر تک سکندر عثمان کا ہاتھ اپنے ہاتھوں میں لیے وہ بیٹھا رہا۔ آہستہ آہستہ اس نے انہیں لہتی روانگی کا بتایا تھا اور اُس تشکر و احسان مندی کا بھی جو وہ اپنے باپ کے لئے ہمیشہ محسوس کرتا تھا خاص طور پر آج... سکندر عثمان خالی نظروں سے اُسے دیکھ اور سن رہے تھے۔ وہ جانتا تھا وہ کچھ بھی سمجھ نہیں پا رہے تھے۔ لیکن یہ ایک رسم تھی جو وہ ہمیشہ ادا کرتا تھا۔ اُس نے لہتی بات ختم کرنے کے بعد باپ کے ہاتھ چومے پھر اُنہیں لٹا کر کمربل اڑھا دیا، اور کچھ دیر بے مقصد بیڈ کے پاس کھڑا اُنہیں دیکھتا رہا تھا۔ اُس کے بعد پتہ نہیں کب وہ اپنے باپ کے پاس آنے کے قابل ہوا۔

سالار یہ نہیں جانتا تھا وہ آخری کھانا تھا جو اُس نے اپنے باپ کے ساتھ کھایا تھا۔

تاش کا تپ کا پتہ پھینکا جانے والا تھا اور "مملت" ختم ہونے والی تھی۔